



גאווערנער קעטי האקול

אויף תיכף ארויסצוגעבן: 11/16/2021

**גאווערנער האקול אנאנסירט דער עפענונג פון נייע עלמאנט LIRR סטאנציע**

**ערשטע נייע LIRR סטאנציע אין באלד 50 יאר**

**וועט באזארגן סערוויס צו UBS ארענא אויף פארקומעניש טעג**

**איסטבאָונד פלאטפארמע עפענט זיך ערשט; וועסטבאָונד פלאטפארמע זיך צו עפענען אין 2022**

**[בילדער צו באקומען דא](#)**

**[זעהט ווידעאו פון די היינטיגע MTA פרעסע קאנפערענץ דא](#)**

גאווערנער קעטי האקול האט היינט געמאלדן אז דער לאנג איילענד רעיל-ראוד עלמאנט סטאנציע, די ערשטע נייע LIRR סטאנציע אין באלד 50 יאר, וועט זיך עפענען פאר סערוויס אום שבת, נאוועמבער 20סטן. דער אנהויב פון סערוויס וועט פונקט פאלן אין די צייט פון די ניו יארק איילענדער'ס ערשטע היים שפיל ביי UBS ארענא. די עלמאנט סטאנציע וועט צום ערשט אפפערן איסטבאָונד סערוויס צו די נייע היים פון די ניו יארק איילענדערס, UBS ארענא, ווי אויך דערנעבנדע בעלמאנט פארק, וואס האלט ווייטער אן איר אייגענע סטאנציע.

"גארנישט זאגט נישט ניו יארק איז צוריק ווי דאס בויען אויף גרעסער און בעסער טראנספארטאציע אינפראסטרוקטור, " האט גאווערנער האקול געזאגט. "דער אנהויב פון סערוויס פאר די ערשטע נייע LIRR סטאנציע אין 50 יאר, פונקט אין צייט פאר די איילענדער'ס ערשטע שפיל פון דער סעזאן, איז די סארט פראיעקט וואס מיין אדמיניסטראציע וועט פארזעצן ווייטער נאכצוויאגן אזוי ווי מיר שטרעבן צו מאכן לאנג איילענד מער צוגענגליך און געבן לאנג איילענדער די הויכע-קוואליטעט פובליק טראנספארטאציע וואס קומט זיך זיי."

"די נייע עלמאנט סטאנציע זאגט עדות אויף ניו יארק'ס פעסטקייט און אונזער פעאיגקייט זיך צו קענען צוריקבויען און זיך ציען אויף פאראויס פון דארט ווי דער קאָוויד-19 פאנדעמיק האט אונז צוריקגעשטעלט, " האט געזאגט ליוטענאנט גאווערנער בענדזשאמין. "דער פארענדיגונג פון דעם פראיעקט איז א זיג פאר לאנג איילענד און איז גענוי דער אנהויב פון וואס וועט זיין א באגייסטערנדע צוקונפט פון מאסן טראנזיט אינוועסטירונג."

סערוויס ביי דער סטאנציע וועט זיך העכערן דער קומענדער זומער ווען די וועסטבאָונד פלאטפארמע וועט זיך עפענען. צו יענע צייט וועט דער סטאנציע אנהויבן פול-צייטיגע גאנץ-יעריגע סערוויס צו די ארטיגע קאמיוניטי און וועט אנהויבן צוצושטעלן וועסטבאָונד סערוויס צו און פון פארקומענישן ביי UBS ארענא און בעלמאנט פארק. לאנג איילענדער וועלכע וואוינען צו מזרח פון בעלמאנט אויף די העמפסטעד, אויסטער בעי, פאָרט דזשעפערסאן און ראנאקאנקאמא צווייגן וועלן האבן אן איין זיך רייז

דירעקט צו פארקומענישן צום ערשטן מאל. דאס וועט רעדוצירן פארן צייט און איז ערווארטעט צו העכערן די צאל פארקומעניש אנטווערפער וועלכע ניצן פובליק טראנספארטאציע, העלפן לינדערן טראפיק געדראנג אויף לאנג איילענד.

ווען ביידע פלאטפארמעס זענען פערטיג וועט דער נייער סטאנציע פיגורירן צוויי 12-קאר הויכע-שטאק פלאטפארמעס מיט דעכער פון אויבן, עלעוועיטערס וואס זענען איינשטימיג מיט דער אמעריקאנע מיט דיסאביליטיס אקט, א פיסגייער איבערגאנג, USB טשאדזשינג סטאנציעס, הילף פונקטן, סעקיורטי קעמערעס, דיגיטאלע שילדן מיט באן אנקום אינפארמאציע, ווי-פי און א טעכנאלאגיש פארגעשריטענע שניי שמעלצן סיסטעם אריינגעבויט אין די צעמענט פון די פלאטפארמעס אויף צו פארזיכערן אז זיי בלייבן פריי פון שניי און אייז דורכאויס ווינטער שטורעמעס.

**MTA עקטינג פארזיצער און CEO דזשענא ליעבער האט געזאגט,** "אזוי ווי ניו יארק זעצט פאר ווייטער איר אומקער, וועט דער הערליכער, מאדערנער, נייער סטאנציע גיבן אונזערע קאסטומערס די שנעלסטע, זיכערסטע און גרינסטע וועג אנצוקומען צו דער טעכנאלאגיש פארגעשריטענע UBS ארענא. די סטאנציע אפפערט באקוועמליכקייטן וואס וועלן געבן די קאסטומערס די מעגליכקייט צו עניסן פון ניו יארק איילענדער שפילן, קאנצערטן און אלע פאנטאסטישע פארקומענישן וואס וועלן דא געשעהן, און זיי ווייטער אינצענטיוויזירן זיך אומצוקערן צו מאסן טראנזיט."

**עמפייער סטעיט דעוועלאפמענט עקטינג קאמישענער און פרעזידענט און CEO-דעזיגנירט האופ** **נייט האט געזאגט,** "מאדערנע, פארלעסליכע טראנספארטאציע איז דער שליסל פון ניו יארק'ס עקאנאמישע וואוקס. פון פארן צו און פון ארבעט ביז עקספלארירן דעם ראיאן אויף זיך צו באטייליגן אין א פארקומעניש ביי דעם UBS עלמאנט ארענא אין בעלמאנט פארק, וועט דער נייער עלמאנט LIRR סטאנציע גיין א ווייטן וועג אויף צו פארזיכערן אז ניו יארקערס קאמיטט זענען זיכער און פלינק."

**LIRR סיניאר וויצע פרעזידענט פון אפעראציעס ראב פרי האט געזאגט,** "דער שפאגל-נייער עלמאנט סטאנציע צייגט דער LIRR'ס אנטשלאסנקייט צו פארבעסערן און פארברייטערן מאסן טראנזיט ארויסצוברענגען מענטשן פון זייערע קארס און ארויף אויף אונזערע באנען, שאפנדיג א מער זיכערע, גרינע לאנג איילענד פאר פילע דורות אין דעם צוקונפט. מיט'ן אפצייכענען דעם ערשטן נייעם LIRR סטאנציע אין באלד א האלבן יארהונדערט, זענען מיר באגייסטערט צו אפפערן באן סערוויס איצט פאר איילענדערס און קאנצערט ליבהאבער צו די אויסגעצייכנטער נייע UBS ארענא, ווי אויך אין דעם צוקונפט פאר אנדערע אטראקציעס ווי שאויס, שאפינג און רעסטוראנטן."

**MTA באָרד מיטגליד און פארזיצער פון דער לאנג איילענד רעיל-ראוד קאָמיטער קאָנסיל** **דזשעראד ברינגמען האט געזאגט,** "מיר זענען באגייסטערט אויפצונעמען דער ערשטער נייער סטאנציע צוגאב צו דער LIRR אין איבער פיר צענדליג יארן. עלמאנט סטאנציע וועט נישט נאר סערווירן אלס די בעסטע וועג אנצוקומען צו דער ניו יארק מעטראפאליטען געגנט'ס נייסטע ספארט און פארוויילונג דעסטינאציע, נאר עס וועט אויך געבן א העכסט-נויטיגע רעגולערע קאמיטינג סטאנציע פאר די מענטשן פון עלמאנט. דאס איז נישט נאר גאר גוטע נייעס פאר ארטיגע איינוואוינער און ספארט-ליבהאבער, נאר עס איז אויך אן עקאנאמישע אונטערהייב כוח פאר לאנג איילענד ווען מיר דארפן עס צום מערסטנס."

**סטעיט סענאטאר טאד קאמינסקי האט געזאגט,** "דער עלמאנט LIRR סטאנציע, דער ערשטער נייער סטאנציע אין 45 יאר, פארטרעט א ריזיגע געווינס פאר סיי ארטיגע איינוואוינער און סיי ספארט-ליבהאבער, וועלכע וועלן האבן נייע, גרינע, מאסן טראנזיט אלטערנאטיוועס אין וואס עלמאנט נויטיג זיך גאר שטארק. און בויען דער ארענא וואלט טאקע נישט געקענט געשעהן אן דעם. דאס ווייזט אז מיר קענען טראכטן גרויס אויף לאנג איילענד און טוהן צו דער זאך."

**סטעיט סענאטאר אנא מ. קאפלאן האט געזאגט,** "די נייע עלמאנט סטאנציע איז א קריטיש-וויכטיגע אינוועסטירונג אין אונזער קאמיוניטי וואס וועט לאזן איילענדער ספארט-ליבהאבער נעמען א טרעין צום געיס, און ענדליך געבן פאר איינוואוינער אין דעם געגנט א פול-צייטיגע סטאפ אויף דעם LIRR מעין ליין. ווען אינגאנצן פארענדיגט וועט דער נייער סטאנציע זיין א שיינענדע ביישפיל פון וואספארא גרויסע זאכן מיר קענען אויפטוהן ווען מיר אינוועסטירן אין אינפראסטרוקטור אויף לאנג איילענד, און עס וועט מעיד זיין אויף די ארבעטער וועלכע זענען ארויסגעקומען צו די ארבעט דורכאויס דעם פאנדעמיק כדי עס צו פערטיגן אין צייט און לויטן בודזשעט."

**סטעיט סענאטאר לעראוי קאמרי האט געזאגט,** "ניו יארק האט פון שטענדיג אן געפירט דעם וועג מיט דרייסטע און אינאוויירנדע המצאות, און מיט די דערנענטערנדע פארענדיגונג פון דער ערשטער פול-צייטיגער סטאנציע אין באלד 50 יאר טוהט דער טראדיציע ווייטער אנהאלטן מיט די עלמאנט LIRR סטאנציע. דורכאויס מיין טעניור אלס פארזיצער פון די קערפערשאפטן, אויטאריטעטן און קאמיסיעס קאמיטע האב איך שטענדיג געפאדערט פון דער MTA און אירע אפיליאטן זיך פארצושטעלן טראנספארטאציע פונדאסניי איבערן גאנצן סטעיט. איך שטאלציר מיך צו זעהן אז די MTA/LIRR הערט זיך צו צו דער מיינונג און אין דער זעלבער צייט בלייבט אנטשלאסן צו הערן דירעקט קאמיוניטי אריינזאג דורכאויס דעם גאנצן פראצעס. אפהיטן אונזער ענווייראָנמענט, די אינטעגריטי און לעבנס-קוואליטעט פון ארטיגע געגנטער, פארלייכטערן געדראנג, צושטעלן פולקאמע ADA צוגעגליכקייט און דערמוטיגן מענטשן צו ניצן מאסן טראנזיט זענען אלע שטאפלען וואס דער נייער עלמאנט סטאנציע וועט אונז ערמעגליכן צו דערגרייכן מיט גרויס ערפאלג. איך לויב גאווערנער קעטי האקול, MTA עקטינג פארזיצער און CEO דזשענא לעבער און LIRR פרעזידענט פיל ענג פאר זייער צוזאמענגעארבעטע באמיוונגען צו ארבעט אינאיינעם מיט מיך און מיינע קאלעגעס און, דאס וויכטיגסטע, מיט קאמיוניטי איינוואוינער צו ברענגען דער נייער סטאנציע צו דער ווירקליכקייט."

**אסעמבלי מיטגליד קלייד וואנעל האט געזאגט,** "דאס איז אן אויסגעצייכנטער ביישפיל ווען רעגירונג און פריוואטע צוזאמענארבעטשאפטן ארבעטן זיך אויס. מיר זענען באגייסטערט איבער אלע עקאנאמישע געלעגנהייטן וואס מיר האבן אין נעסאוי קאונטי און אין קווינס. עס איז געוואלדיג צו האבן אזעלכע צוזאמענארבעטער גייענדיג פון דא און ווייטער און מיר קענען קוים ווארטן אויף שבת! איך בין א סעזאן טיקעט האלטער, דערפאר בין איך דערהייטערט!"

**אסעמבלי מיטגליד מיקאעלע סאלאדזשעס האט געזאגט,** "עס איז באגייסטערנד צו עמטליך עפענען דער נייער עלמאנט LIRR סטאנציע, די ערשטע נייע LIRR סטאנציע אין באלד 50 יאר. פון אנהויב פון דער בעלמאנט ווידער-אנטוויקלונג פראיעקט האבן איינוואוינער פון די ארומיגע קאמיוניטיס קלאר געזאגט אז א באן סטאנציע איז אן אבסאלוט העכסט-נייטיגע שטאנדייל פון דעם פראיעקט. מיר דאנקען גאווערנער קעטי האקול און די MTA פאר אפירברענגען די אינוועסטירונג אין 21'סטע יארהונדערטיגע טראנספארטאציע אינפראסטרוקטור. סיי באזוכער און סיי קאמיוטערס און דער קאמיוניטי וועלן געניסן פון דעם לאנג איילענד רעיל-ראוד איניציאטיוו."

**ניו יארק איילענדערס מיט-אייגנטימער דזשאן לעדעקי האט געזאגט,** "די נייע סטאנציע וועט געבן א העכסט-נייטיגע טראנספארטאציע אפציע פאר האקי און מוזיק ליבהאבער וועלכע נעמען אנטווייל אין פארקומענישן ביי דער UBS ארענא. מיר דערמוטיגן אונזערע געסט צו נעמען דעם באן ווען אימער מעגליך — עס איז די שנעלסטע און מערסט אויסהאלטבארע וועג צו אונזער נייער טעכנאלאגיש פארגעשריטענער צונויפקום פלאץ."

די סטאנציע איז ערווארטעט צו באקומען סערוויס אומגעפער יעדע האלבע שעה אין שפיץ שעה'ן און יעדע שעה אין די שעה'ן פון ווייניגער באניץ. דער פארקינג לאט צו צפון פון דעם בעלמאנט רעיסטרעק, וואס האט 2,860 פלעצער, וועט ווערן מיטגעטיילט מיט קאמיוטערס און ארענא באזוכער.

### **רייזע אפציעס**

אנגעוואנדן פון וואו מען קומט, איז דא דריי מעגליכע סטאנציעס פאר סערוויס צו דער UBS ארענא. ביז דער וועסטבאָנד פלאטפארמע ביי עלמאנט סטאנציע עפנט זיך אין 2022, וועלן ראָוטס צו און פון דעם פארקומעניש מעגליך נישט זיין די זעלבע. אפציעס זענען אונטן.

### **קאסטומערס וועלכע קומען פון מאנהעטען, ברוקלין און קווינס (פען סטעישיען, דזשעמעיקע, קיו גארדענס, פארעסט הילס, וואודסייד)**

#### **צום UBS ארענא**

##### **אפציע 1**

1. נעמט א באן אין ריכטונג פון העמפסטעד און גייט אראפ ביי **עלמאנט סטאנציע**.
  2. טראנספערט צו א אומזיסטע שאָטל באס צו דער UBS ארענא אדער גייט צופיס (10 מינוט).
- אפציע 2**

1. נעמט סיי וועלכע איסטבאָנד באן וואס שטעלט זיך אפ אין דזשעמעיקע און גייט אראפ ביי דזשעמעיקע סטאנציע.
2. פון דזשעמעיקע, נעמט א באן אין ריכטונג פון בעלמאנט פארק און גייט אראפ ביי **בעלמאנט פארק סטאנציע**, וועלכס איז הארט נעבן UBS ארענא.

#### **פון UBS ארענא**

##### **אפציע 1**

1. גייט צופיס צום דערנעבנדן **בעלמאנט פארק סטאנציע**.
  2. נעמט א וועסטבאָנד באן קיין דזשעמעיקע (צוויי באנען גע'סקעדזשיוולט אפצופארן נאך דער פארקומעניש) און טראנספערט פאר סערוויס צו פען סטעישיען און אטלאנטיק טערמינאל.
- אפציע 2**

1. נעמט אן אומזיסטע שאָטל באס צו **קווינס ווילעדזש סטאנציע** און טראנספערט צו א וועסטבאָנד באן פאר סערוויס צו פען סטעישיען און אטלאנטיק טערמינאל.

### **קאסטומערס פון דעם פארט דזשעפערסאן צווייג און ראנאקאנקאמא צווייג**

#### **צום UBS ארענא**

1. נעמט א וועסטבאָנד באן און גייט אראפ ביי **קווינס ווילעדזש סטאנציע**.
2. טראנספערט צו א אומזיסטע שאָטל באס צו UBS ארענא.

#### **פון UBS ארענא**

##### **אפציע 1**

1. נעמט אן אומזיסטע שאָטל באס צו **קווינס ווילעדזש סטאנציע**.

2. טראנספער'ט צו איסטבאָנד באַן סערוויס צו האַנטינגטאָן / פּאַרט דזשעפּערסאָן אדער ראַנאַקאַנאַמאַ ריכטונג.

אפציע 2

1. גייט צופּיס צום דערנעבנדן **בעלמאַנט פּאַרק סטאַנציע**.
2. נעמט אַ וועסטבאָנד באַן צו דזשעמעיקע.
3. טוישט באַנען פאַר איסטבאָנד באַן סערוויס צו האַנטינגטאָן / פּאַרט דזשעפּערסאָן אדער ראַנאַקאַנאַמאַ ריכטונג.

### קאַסטומערס פון העמפּסטעד צווייג סטאַנציעס

#### צום UBS ארענא

1. נעמט אַ וועסטבאָנד באַן און גייט אראפּ ביי **קווינס ווילעדזש סטאַנציע**.
2. טראנספער'ט צו אַ אומזיסטע שאַטל באס צו UBS ארענא.

#### פון UBS ארענא

1. נעמט אַן אומזיסטע שאַטל באס צו **עלמאַנט סטאַנציע** אדער גייט צופּיס (10 מינוט).
2. טראנספער'ט צו אַן איסטבאָנד באַן אין ריכטונג פון העמפּסטעד.

### קאַסטומערס פון דעם אויסטער בעי צווייג

#### צום UBS ארענא

1. נעמט אַ וועסטבאָנד באַן און גייט אראפּ ביי מינעאלע סטאַנציע.
2. טראנספער'ט צו אַ וועסטבאָנד עלעקטרישע באַן און גייט אראפּ ביי **קווינס ווילעדזש סטאַנציע**.
3. טראנספער'ט צו אַ אומזיסטע שאַטל באס צו UBS ארענא.

#### פון UBS ארענא

אפציע 1

1. נעמט אַן אומזיסטע שאַטל באס צו **קווינס ווילעדזש סטאַנציע**.
2. טראנספער'ט צו איסטבאָנד באַן סערוויס צו פּאַרט דזשעפּערסאָן אדער ראַנאַקאַנאַמאַ ריכטונג און גייט אראפּ ביי מינעאלע.
3. טראנספער'ט צו אַ באַן אין ריכטונג פון אויסטער בעי.

אפציע 2

1. גייט צופּיס צום דערנעבנדן **בעלמאַנט פּאַרק סטאַנציע**.
2. נעמט אַ וועסטבאָנד באַן צו דזשעמעיקע.
3. טוישט באַנען פאַר איסטבאָנד אויסטער בעי צווייג סערוויס.

### קאַסטומערס פון בעבילאן, פאַר ראַקעוועי, מאַנטאַוק, לאַנג ביעטש און וועסט העמפּסטעד צווייגן

#### צום UBS ארענא

אפציע 1

1. נעמט א וועסטבאָונד באן און גייט אראפ ביי דזשעמעיקע סטאנציע.
  2. טוישט צו א באן אין ריכטונג פון העמפסטעד און גייט אראפ ביי **עלמאנט סטאנציע**.
  3. טראנספערט צו א אומזיסטע שאָטל באס צו דער UBS ארענא אדער גייט צופיס (10 מינוט).
- אפציע 2

1. נעמט א וועסטבאָונד באן און גייט אראפ ביי דזשעמעיקע סטאנציע.
2. טוישט צו א באן אין ריכטונג פון בעלמאנט פארק און גייט אראפ ביי **בעלמאנט פארק סטאנציע**, וועלכס איז הארט נעבן UBS ארענא.

## פון UBS ארענא

1. גייט צופיס צום דערנעבנדן **בעלמאנט פארק סטאנציע**.
2. נעמט א וועסטבאָונד באן צו דזשעמעיקע.
3. טוישט פאר איסטבאָונד באן סערוויס צו אייער דעסטינאציע.

## צוגענגליכקייט

בעלמאנט פארק סטאנציע איז צוגענגליך דורך א ראמפע.  
עלמאנט סטאנציע איז צוגענגליך דורך א ראמפע.  
קווינס ווילעדזש סטאנציע איז צוגענגליך דורך עלעוועיטערס ביים מזרח ענדע פון יעדע פלאטפארמע.

## פעירס

דער LIRR דערמוטיגט קאסטומערס צו קויפן א ראונד-טריפ טיקעט צו עלמאנט סטאנציע פון פאראויס פון טיקעט פענצטער שטאב, טיקעט מאשינען און דער אומזיסטע [MTA eTix](#) עפ. אויב איר פארט פון די האנטינגטאן / פאָרט דזשעפערסאן, ראנאקאנקאמא, אויסטער בעי, אדער העמפסטעד צווייגן, וועהלט אויס דער דירעקטער רייזע אפציע. דער טיקעט וועט זיין גילטיג אויף אלע מעגליכע ראָוטס צווישן אייער אנהויב פונקט סטאנציע און אלע 3 סטאנציעס (בעלמאנט פארק, עלמאנט, קווינס ווילעדזש), אפילו אויב איר דארפט פארן דורך דזשעמעיקע אדער ניצן אומזיסטע שאָטל באס סערוויס צו ענדיגן אייער טריפ.

די וועלכע האבן א חודשליכע טיקעט וואס רעכנט אריין [פּעיר זאָון 4](#) קען פארן צו דער ארענא דורך סיי וועלכע פון די דריי סטאנציעס.

## קומענדע פארקומענישן ביי UBS ארענא

פאר א פולע ליסטע פון קומענדע פארקומענישן ביי UBS ארענא, דרוקט [דא](#).

## פאר מער אינפארמאציע

פאר סערוויס-פארבינדענע פראגעס, טשעט לעבעדיג מיט קאסטומער סערוויס אגענטן דורך דער [LIRR TrainTime](#) עפ. צו רעדן מיט אן אגענט, רופט 511 אדער 718-217-LIRR (718-217-5477) און זאגט "רעפרעזענטעטיוו" ווען די פראָמפטס הויבן זיך אן. אויטאמאטישע סקעדזשול אינפארמאציע איז צו באקומען דורכ'ן טעלעפאן 24/7.

###